

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ 3316.

Врз основа на член 13 став (5) од Законот за управување со електрична и електронска опрема и отпадна електрична и електронска опрема ("Службен весник на Република Македонија" бр. 6/12), министерот за животна средина и просторно планирање донесе

П РА В И Л Н И К ЗА ФОРМАТА И СОДРЖИНАТА НА БАРАЊЕТО ЗА РЕГИСТРАЦИЈА НА ПРОИЗВОДИТЕЛИТЕ КОИ ПУШТААТ НА ПАЗАР ИЛИ УВЕЗУВААТ КАКО КРАЈНИ КОРИСНИЦИ ВО РЕПУБЛИКА МАКЕДОНИЈА ЕЛЕКТРИЧНА И ЕЛЕКТРОНСКА ОПРЕМА, ФОРМАТА И СОДРЖИНАТА НА РЕ- ГИСТАРОТ НА ПРОИЗВОДИТЕЛИ КОИ ПУШТА- АТ НА ПАЗАР ИЛИ УВЕЗУВААТ КАКО КРАЈНИ КОРИСНИЦИ ВО РЕПУБЛИКА МАКЕДОНИЈА ЕЛЕКТРИЧНА И ЕЛЕКТРОНСКА ОПРЕМА, НА- ЧИНОТ НА НЕГОВОТО ВОДЕЊЕ И ОДРЖУВА- ЊЕ, КАКО И ФОРМАТА И СОДРЖИНАТА НА ПОТВРДАТА ЗА УПИС ВО РЕГИСТАРОТ

Член 1

Со овој правилник се пропишува формата и содржината на барањето за регистрација на производители кои пуштаат на пазар или увезуваат како крајни корисници во Република Македонија електрична и електронска опрема, формата и содржината на регистарот на производители кои пуштаат на пазар или увезуваат како крајни корисници во Република Македонија електрична и електронска опрема, начинот на неговото водење и одржување, како и формата и содржината на потврдата за упис во регистарот.

Член 2

Производителите кои за прв пат пуштаат на пазар или увезуваат како крајни корисници во Република Македонија електрична и електронска опрема (во понатамошниот текст: производител), поднесуваат барање за регистрација на образец до Управа за животна средина во електронска и/или пишана форма.

Образецот на барањето за регистрација се печати на бела хартија во А4 формат.

Формата и содржината на образецот на барањето за регистрација се дадени во Прилог 1 кој е составен дел на овој правилник.

Член 3

Производителот се регистрира во Регистарот на производители кои пуштаат на пазар или увезуваат како крајни корисници во Република Македонија електрична и електронска опрема (во понатамошниот текст: Регистар на производители) со денот на поднесувањето на барањето за регистрација под редниот број кој се воспоставува според редоследот на доставените барања.

Во Регистарот на производители се внесува регистарскиот број кој е комбиниран број од датум на упис и редниот број од уписот.

Доколку производителот е регистриран во Регистарот на производителите кои пуштаат на пазар или увезуваат во Република Македонија батерии и акумулатори тогаш во Регистарот на производители се внесува и воспоставениот регистарскиот број од Регистарот на производителите кои пуштаат на пазар или увезуваат во Република Македонија батерии и акумулатори.

Во случај на промена на податоците доставени при регистрацијата кои се внесени во Регистарот на производители се поднесува барање за промена.

Секоја промена на податоците се запишува во Регистарот на производители со денот на поднесеното барање за промена на податоците за регистрација.

Регистарот на производители се води во електронска форма.

Формата и содржината на Регистарот на производители е дадена во Прилог 2 кој е составен дел на овој правилник.

Член 4

Врз основа на извршениот упис во Регистарот на производители се издава потврда за упис во Регистарот на производители.

Формата и содржината на потврдата од став 1 на овој член е дадена во Прилог 3 кој е составен дел на овој правилник.

Член 5

Овој правилник влегува во сила осмиот ден од денот на објавувањето во "Службен весник на Република Македонија", а ќе отпочне да се применува од 1 јануари 2013 година.

Бр. 07-7086/3
10 август 2012 година
Скопје

Министер за животна средина и
просторно планирање,
Абдилаќим Адеми, с.р.

Прилог 1

До
Министерство за животна средина и просторно планирање - Управа за животна средина - Скопје
БАРАЊЕ ЗА РЕГИСТРАЦИЈА

Изјава од овластеното лице:

1.	Назив на производителот							
2.	Дејност							
3.	Трговска марка (доколку ја има)							
4.	Единствен број на деловниот субјект							
5.	Даночен број							
6.	Адреса на производителот:							
6.1	Попнгенски број и седиште, улица и број							
6.2	Телефонски број							
6.3	Веб адреса							
7.	Лице за контакт – име и презиме, адреса							
7.1	Телефон							
7.2	Електронска пошта							
8.	Назив и број на категорија на опрема што се пушта на пазар *	Вид на производ *	Тарифен број	Произведени/ Увезезени во РМ*	Вид на батерии и акумулатори вградени во производот (доколку е применливо)			
9.	Информации за начинот на кој производителот ги исполнува или ќе ги исполни обврските што произлегуваат од Законот (самостојно или колективно постапување) со опис на системот * (самостојно или колективно постапување) со опис на системот *:							

Изјавувам дека приложените информации за регистрација се вистинити.

_____ Место и датум на поднесување

_____ М.П.

_____ Име и презиме и потпис

Забелешка :

Во рубриката 8 се внесува:

- бројот и името на категоријата на опрема согласно член 4 од Законот за управување со електрична и електронска опрема и отпадна електрична и електронска опрема.
- видот на производот согласно член 41 став (4) од законот.
- доколку опремата е произведена во Република Македонија внесете „П“, за увезена опрема внесете „У“.

Доколку се внесуваат податоци за батерии и акумулатори внесете:

- „П“ за преносни,
- „А“ за автомобилски и
- „И“ за индустриски.

Доколку просторот на образецот не е доволен, дополнителните податоци можат да се додадат во прилог.

Прилог 2

РЕГИСТАР

на производители кои пуштаат на пазар или увезуваат како крајни корисници во Република Македонија електрична и електронска опрема

Реден број

1.	Назив на правното/физичкото лице	
2.	Адреса и седиште	
3.	Регистарски број на правното/физичкото лице	<input type="text"/> <input type="text"/> <input type="text"/> <input type="text"/> <input type="text"/> <input type="text"/> <input type="text"/> <input type="text"/> <input type="text"/> <input type="text"/> <input type="text"/>
4.	Датум на упис во регистарот	
5.	Категории на опрема	
6.	Вид на производ	
7. *	Колективно постапување	
8. *	Самостојно постапување	
9.	Датум на промени на податоците во Регистарот на производители	
10.	Датум на бришење од Регистарот на производители	
11.	Забелешка	

Забелешка :

Во ред 11 се внесува и регистарскиот број од Регистарот на производителите кои пуштаат на пазар или увезуваат во Република Македонија батерии и акумулатори (доколку е применливо).

Во ред 7 и 8, зависно од начинот на кој се обезбедува постапување со отпадната опрема, се обележува соодветната колона со внесување на симбол "✓".